

د ماستری یا دوکتورا لپاره پروپوزل څه شی دی؟

د دوکتورا یا هم د ماستری لپاره یو پروپوزل د تاسو د ځانګړې پروژې هغه خلاصه ده چې د لاندې موخو لپاره پلان شوی وي:

- یو مشخص سوال ولري او د ځواب لپاره یې ګرڼلاره وړاندې شي.
- اهمیت او کره توب یې په ګوته شي
- دا باید واضح شي چې په عملي برخه کې څنګه د شته لیکل شویو موادو څخه خپلې پروژې ته ورګډ، انکشاف او یا هم هغه چلینګ کولی شی.
- احتمالي یا کېدونکی سوپروایزر (لارښود استاد) یا هغه مؤسسه چې د بودیجه برخه کې مرسته کوي، د تاسو د پروژې د اهمیت په نظر کې نیولو سره باید وهڅول شي، او دا ورته په ډاګه شي چې څنګه تاسې ورته وړ کس یی.

د څېړنې پروپوزل شاید د لیکلو له نظره لنډ یا هم اوږد وي، ولې تاسې یې باید په هغه ډول ولیکئ چې د هماغه دپارتمنت کوم ته چې تاسې غوښتنلیک سپاری د لایحې اړوند تیار شي. یعنې د تورو، کلمیو، صفحو، او لارښود په نظر کې نیولو سره باید ولیکل شي. په عمومي ډول د پروپوزل د کلیماټ شمیټ ۳۰۰۰ کې چې د غوښتنلیک فورمې سره جوخت لیکل کېږي.

د څه لپاره د څېړنې پروپوزل لیکل کېږي؟

احتمالي یا کېدونکی سوپروایزر، استاد یا هم د بودیجې برخه کې مرسته کونکي کسان پروپوزل ددې لپاره کاروي تر څو د تاسو د نظریو، مهارتونو او کېدنې امکان په څرنگوالي او څومره والي پوه او ارزیايي کړي. هر هېواد د لایحې اړوند د ماستری او همداراز دوکتورا لپاره ځانګړی وخت لري چې ماستري په زیاترو هېوادو کې دوه کاله او دوکتورا درې کاله وي. هغه چې په وقفیې ډول (نیمه وخت) لوستل کېږي د هغې بیا د بشپړولو وخت توپیر کوي چې نېردي دوه ځله زیات وخت نیسي. نو پدې برخه کې باید

په احتیاط سره فکر وشي، او دا موخي ورکي نکر شي چي ځنگه آماده کېدای شي چي په دې ټاکل شوي وخت کې خپله څېړنه يا پروژې بشپړه کړي.

همدارنگه د څېړني پروپوزل ددې لپاره استفاده کيږي ترڅو ستاسو مهارت په هغه برخه کې کوم چي کار ورباندې کړي، پوهه مو د شته ليکل شويو کتابو يا مقالو په هکله و آزمويي.

دا غوره ده چي خپل د خوښي اړوند مضامينو کې خبرې وکړي او يوه د هڅوني مباحثه پداسي ډول وړاندې شي چي ځنگه کوی شي خپله ټاکل شوې پروژې سرته ورسوي. برسیره پردې، بايد پروپوزل مو لومړنی خلاصه او غوره مطالب ولري تر څو ددې سبب شي چي د لوستونکو پام ځان ته را جلب کړي او په اهميت يې قناعت حاصل او ستاسو څېړنه ومنی.

د څېړنيز پروپوزل جوړښت

مخکې له دې چي د پروپوزل سترکچر (جوړښت) وليکل شي بايد د هماغه دپياريمنت يا د هغه مؤسسي غوښتنلکيونه وکتل شي چي دوی د پروپوزل لپاره مشخصه نمونه، شکل يا چوکاټ لري. که يې نلري نو په عمومي ډول لاندې ټکي د پروپوزل په ليکلو کې ډېر مهم رول لوبوي.

عنوان

عنوان بايد ډېر مهم کليمات ولري. يعنې د ستاسو پروپوزل کوم چي احتمالي سوپروايزر، مرسته کونکو موسسي، پوهنتون يا نورو ادارو ته يې چي سپاري د هغه د موخو او موضوعاتو سره نېغ په نېغه اړيکه ولري. همداراز عنوان مو ددې وړتيا ولري چي په ساده ډول ستاسو ټاکل شوي موضوع تشریح او د شته سوال بنونکی وي.

د څېړني عمومي خلاصه:

پدې برخه کې يې عمومي خلاصه وليکئ. خلاصه کې بايد په گوته شي چي پروپوزل مو د شته علمي مباحثو سره اړيکه لري. د موضوعاتو او بحث په برخه کې بايد تر حده کوبښ وشي چي ځانگړی سبک ولري، تر څو د لوستونکيو نظر بلخوا يونسي. پدې برخه کې همداراز هڅه وکړي چي ستاسو د څېړني موسسي يا دپياريمنت چي غواړي غوښتنلیک ورته وسپاري سره اړيکه کې شي. ددې اړيکي لپاره غوره لار د دپياريمنت

ویبسایت باید وکتل شي او د شته څېړونکیو خپاره شوي کتابونه، مقالې، پوسترونه، پریزینتشنونه وگورئ تر څو پوه شي ستاسو پروژه کوم څه ولري او څنگه سرته رسېدی شي.

سوال او موخي:

- د څېړنې لپاره سوالونه وکړي او دلیل يې هم ذکر کړی چې ولې مو دا سوال کړی دی.
- د څېړنې هدفونه مو په نښه کړئ او وښیئ چې په څه ډول يې ترلاسه کوی شي. د بېلگې په ډول: تصویري، تیوري، تجربوي، عملي....
- د څېړنې اهمیت مو په علمي او منطقي ډول وارنډې کړئ.

د څېړنې حالت:

لومړی څنگه چې مخکې وویل شول، لومړی د کلیمو او صفحو په تعداد باندې ځان پوه کړئ خو زیاتره وخت دا څېړنې تر ۹۰۰ کلیمو پورې محدود وي. وروسته هڅه وکړی هغه مهم ټکو باندې بحث وکړی چې په اهمیت يې باوري وي، او دا وښیئ چې تاسې د څېړنې په موضوعاتو باندې پوره پوهاوی لري. همدا راز په تیوري او عملي ډول په گوته کړی چې څېړنه مو څومره د کړلو وړ ده. پدې برخه کې بعضې دیاگرامونه او موضوعات ذکر کړی چې مخکنيو سوالو ته مو په تحلیلي ډول لنډ ځواب ویونکي وي.

د څېړنې میتودولوژي او طرحه

پدې برخه کې هم د لیکل شویو کلیمو تعداد مهم دی او کېدای شي تر زرو پورې وي. دا برخه په دې ټول باید برابر شي چې ساختمان او ځانگړی میتودونه کوم چې په څېړنه کې غواړي استفاده کړئ دلته يې ولیکئ. خو په عمومي ډول باید مهم او لاندې موضوعات ولري:

- د څېړنې پارامترونه یا اصلي موضوعات ذکر او تعریف کړئ.

- بحث وکړئ او خپل منطقي دلیونه مو پداسې ډول وړاندې کړی چې د موضوع اصلي موخې ته نږدې کیري.
- ځانگړې موخې او تگلارې یې څه ډول تر لاسه کوی شی.
- نتیجه یې وړاندې کړئ
- که وړ وي وړاندیزونه ولیکئ. هغه داسې چې ددې پروژې په جریان کې د وخت، یا اقتصادي مشکلاتو په خاطر نشی کارولی. نو که خپله یا بل څوک غواړئ پدې برخه کې څېړنه وکړي نو د هغه د لابنه غوروالي لپاره وړاندې شوي وړاندیزونو باندې عمل وکړي او بڼه پایله تر لاسه کړي.

مأخذونه

هغه مأخذونه باید ذکر شي چې د څېړنې سره مو اړیکه ولري او لوستونکي پدې قانع کړي چې تاسې په سمه لار روان یی. همداراز هغه کتابونه، مقالې، رسالې... باید ولیکل شي چې په متن او همداراز د څېړنې په جریان کې یې استفاده کوی.

د څېړنيزې پروژې لپاره مو مهال ویش وټاکئ

د بېلگې په ډول لاندې مهال ویش ما د خپل کار لپاره برابر کړی دی.

**Get more e-books from www.ketabton.com
Ketabton.com: The Digital Library**